



"Yolum doxsanadır" yazan şairin yeni kitabı

Həyatın bütün sahələrində olduğu kimi qələm sahiblərinin də 2020-ci ildə arzu və istəkləri, görəcəkləri işləri, yazıb tamamlayacaqları əsərləri, oxucularına çap etdirib təqdim edəcəkləri kitablarıqələblərində özlərinə yer tapmışdır. Lakin, dünyanın bəlasına çevrilən bədnam koronavirus bir çox arzuları, istəkləri yarımçıq qoydu. Adamlar arasında özlərinə qarşı inamsızlıq yarandı, hər hansı bir işin həyata keçirilməsi üçün gözləmə mövqeyi tutuldu.

Ancaq, bir çox qələm sahiblərinə koronavirus güc gələ bilmədi, onların ilhamla çağladığı qələmləri yazdı, yazılanları isə kitablar halında oxuculara çatdırdılar.

Bu günlərdə Şəmkir şəhərində olan, ömrünün 80-ci baharını yaşayan, ondan artıq şeirlər kitabının müəllifi Yaqub Salman "Müəllim" nəşriyyatında nəşr olunan "Süleyman" adlı 316 səhifəlik şeirlər kitabını mənə mənə hədiyyə göndərmişdir. Doğrusu, ömrün bu zirvəsində yaşayan, ürəyi yazıb-yaratmaq həvəsiylə alışıb-yanan Yaqub Salmanın bu işgüzarlığını və cəsarətini alqışladım, kitabdakı şeirləri oxudum, bu kitab haqqında olan fikirlərimi oxucularla bölüşmək istədim.

Əvvəlcə sizlərə Yaqub Salman haqqında qısaca da olsa məlumat vermək istəyirəm:

Yaqub Salmanın (Yaqub Süleyman oğlu Salmanov) adını eşitsəm də, şeirlərini dövrü mətbuatdan oxusam da, ancaq özü ilə şəxsi tanışlığım yox idi. "Kaspi" qəzetinin jurnalist əməkdaşı olan oğlu Hüquq və nəvəsi İxtisasca ingilis dili müəlliməsi olan Fidan Salmanlı ilə tanışlığımızdan sonra şairin müxtəlif illərdə çap olunan şeir kitablarını oxumuşam, onun rəngarəng və çoxşaxəli yaradıcılığının şahidi olmuşam.

Yaqub Salman 1941-ci ildə Şəmkir şəhərində anadan olmuş, ömrünün 60 ilini müxtəlif vəzifələrdə işləmiş, eyni zamanda, daxili ilham mənbəyindən qaynaqlanan yaradıcılıqla da məşğul olmuşdur. İlk şeirləri Şirvan şəhərində "İşıq" qəzetində nəşr olunsada, sonralar, şairin yüzlərlə şeiri Respublikamızda fəaliyyət göstərən nəşriyyat evlərində kitab şəklində çap olunmuş, oxucular tərəfindən maraqla qarşılanmışdır. Onun şeir kitablarının ön söz müəllifləri xalq şairi, əməkdar incəsənət xadimi Nəriman Həsənzadə, əməkdar jurnalist Tofiq Hüseyn və digər tanınmış ədəbiyyat nümayəndələridir.

"Gözəllərin izi ilə" adlı şeirlər kitabının ön sözündə N. Həsənzadə yazır:

"Yaqub Salman əsl şairdir. Həyata, insana, onu əhatə edən mühitə şair gözü ilə baxır, şair kimi də təsir-lənir.


... Kəloritli, milli olduğu qədər də təzə nəfəsdir, mehr-ülfətə çağırışdır. Lakin, bu çağırış qışqırıq deyil. Mil-lətə müraciət edəndə də şair qışqırmamalı, ata-bala kmi danışmalıdır. Poeziyanın dili budur!

... Yaqubun qələmə aldığı saysız-hesabsız yazılar bir daha göstərir ki, şeirimiz təkcə paytaxt Bakıda deyil, bütün Azərbaycanda yaranır, yayılır və gənc nəsillərə ötürülür. Onun yaz-

dıqları doğma Azərbaycan şeiridir".

Ömrünün 90-cı ilinə qovuşan, oxucularına "Süleyman" adda yeni kitabını bəxş edən yazar hazırda Şirvan şəhərində yaşayıb, fəaliyyət göstərir. Qəlbi hələ də yeni fikirlərlə aşıb-daşır, yeni bədii yazıları ilə oxucularının qonağı olur, müdrik hisslərdən yığılmış şeirləri həvəslə oxunur, hərərətlə qarşılanır.

Yaqub Salmanın "Süleyman" adlı kitabındakı şeirlər "Bildiklərim-düşündüklərim", "Vətən-ana", "Tə-



biətin qoynunda", "Gözəllər olan yerdə", "İthaf" adlı yarımbaşlıqlar altında toplanmışdır. Onu da qeyd etməliyəm ki, Yaqub Salmanın şeirlərinin əsas mövzunu Vətən sevgisi, ana məhəbbəti, təbiətə vurğunluq, məhəbbət duyğuları, insanların mə-nəvi dünyası və körpə balalara sonsuz sevgi təşkil edir. İstər bir bəndlik, istərsə də qismən iri həcmli şeirlərin-də şair vətəninə olan məhəbbətini sonsuz sevgisi ilə ifadə edir. "Şəmkir" adlı şeirində şair qucağında göz açdığı, qoynunda addımladığı elini-obasını həm şair qələmiylə, həm də rəssam fırçasıyla tərənnüm edir:

**Hər qonağın hörmətini tutardı,
Əhvalına yeni fərh qatardı.
Yay gələndə isti vurdu, utandı,
Yanaqları lap közərdi Şəmkirin.**

Ömrünü-gününi təbiətin qoynunda keçirdiyindən şair "Təbiət düşü-nür", "Payız lövhələri", "Kəpəz", "Dəli Kür", "Bənövşə", "Dağda pa-yız", "Çərşənbə" kimi təbii, poetik tablolar yaratmışdır:

**Yaman fikirlidir alim təbiət,
Sanki, bir yenilik kəşf edəcəkdir.
Yoxsa, əzab çəkir hakim təbiət,
Ağır cinayəti əfv edəcəkdir.**

Dünyanın gözəllik məskənləri çoxdur. Bu gözəllikləri daha da ecazkar edən el gözəlləridir. Bu gözəllər varsa, sevgi də var, məhəbbət də... Şeir də var, tərənnüm də...

Kitabın "Gözəllər olan yerdə" bölməsində toplanan şeirlər gözəlliyi duyan, aşıqın şıltaqlıqlarına dözən, "sevgidə yaşın fərqi yoxdur" qənaəti-nə gələn, ömür-gün yoldaşına "Qədrini bilmədim" etiraf şeiri yazan Yaqub Salmanın bu mövzuda nə az, nə çox düz 50 adda şeirləri toplanmışdır. "Məhəbbət" şeiri qəlbində məhəbbət qığılcımı yanan hər bir sevnə yol göstərir:

**Dilin təpəliyə qızı görəndə,
Həyəcan həddini aşdısa, qardaş.**

**Ürəyin çırpınıb, dizin əsirsə,
Dinəndə sözünü çədsə, qardaş,
Məhəbbətdi o...**

"Süleyman" kitabının "İthaf" bölməsindəki şeirlərdə şair qəlbinin hərərətindən, səmimiyyətindən, arzu və istəyindən doğan şeirlər toplanmışdır. Kitabın əvvəlində və sonunda kitabın adını daşıyan sonbeşik nəvəsi Süleymana ithaf etdiyi "Vətəni qoru-yaq", "Yazılmamış dəftər", "Süley-man", qızı Yeganəyə yazdığı "Yega-nə", "Qızım", "Qızıma", oğlu Ülviyə həsr etdiyi "Qoru dostunu" kimi şeirlərində ata, baba-ağsaqqal öyüdləri qələmə alınmışdır:

**Könül rüşənlir, dünya mənimdir,
Yanan ocağına odunu qoydum.
Sonbeşik nəvəmə, rahatam indi
Atam Süleymanın adını qoydum.**

**Göz yaşı bir üz, sevinc bir üz,
İşi dünyamızın oyundu, qızım.
Dünən qucağımda dəcəl bir quzu,
Bu gün çal-çağırın, toyundu, qızım!**

**... Barışa yol qoyun, savaşanda da,
Hər dava ayrılıq davası deyil.
Hər il bir budaqda qurmaq olmayır,
Ailə sağsağan yuvası deyil.**

**Hesab edir hər el-oba, hər diyar,
Dostu ata, dostu ana, dostu yar.
Qoy desinlər: - Ülvi kimi dostu var,
Qoru bala, yaxşı qoru dostunu.
Yaxşı qoru dostunu!**

Şeirlərinin hər birində övladları-nın timsalında bütün insanlara xeyir-xahlıq asılanır.

Yaqub Salmanın "Mənim loğman nənəm", "Zəlimxan", Milli Məclisin üzvü akademik Rəfael Hüseynova it-haf etdiyi "Dəyanət ola" şeiri, "Dosta məktub", "Ələskər", "Müəllim", "Sə-məd Vurğun" kimi ünvanlı şeirlərində gözəl deyim tərz, düzlük, haqq-ədələtin açıq şəkildə söylənilməsi öz əksini tapmışdır.

**Hər zaman od olan yanmağa canda,
Gərər qanadını ən ağır anda.
Səməndər quşutək dərs danışanda,
Alışar müəllim, yanar müəllim.**

("Müəllim")

"Süleyman" kitabının ilk səhifə-sində ömrünün əlli ildən çoxunu "İşıq" qəzetinin kollektivinin Yaqub Salmanova ünvanladığı təbrik məktubuna qoşulub, öz əlavəmizi etməklə deyirik: "Yaqub Salmanovun 80 yaşı tamam olub. Yaxınları, dostları, Yaqubsevərlər bu sevincli gün münasibətilə yubilyarı təbrik edirlər. Biz də "Süleyman" adlı iri həcmli kitabı-nı da qeyd etməklə bu təbriklərə qoşuluruq.

Qələm dostumuz, 80 yaşın və yeni kitabın mübarək!

"Doxsana gedən yol" şeirində yazdığını kimi:

**Yolum doxsanadır, deyim hər kəsə,
Hələ ki, odu var, sönməyib ocaq.
Mən kiməm, özümdən uyduram nəsə,
"İlham" deyənləri yazıram ancaq!**